



நீலகிரி நாடாளுமன்றத் தொகுதிக்குட்பட்ட கூடலூர் சட்டமன்றத் தொகுதியில் உள்ள தலைமை அரசு மருத்துவமனையில் ஏழை, எளிய மக்கள் பயன்பெறும் வகையில் டயாலிசிஸ் மையம் அமைப்பதற்காக ரூ.10.00 இலட்சம் நிதியுதவி வழங்கி, மருத்துவமனையை கழக துணைப் பொதுச் செயலாளர் ஆ.இராசா எம்.பி. நேரில் ஆய்வு செய்தார். அதுபோது மாவட்ட கழகச் செயலாளர் கே.எம்.இராஜ் எம்.எல்.ஏ. சட்டமன்ற உறுப்பினர் திராவிடமணி மற்றும் மருத்துவர்கள், கழக நிர்வாகிகள் உடன் உள்ளனர்.

இன்று - சென்னை மணவழகர் மன்றம் முத்தமிழ் விழா அறக்கட்டளை நடத்தும்

மணவழகர் மன்றத்தின் 70 ஆம் ஆண்டு முத்தமிழ் விழா!

தலைமை: மா.சுப்பிரமணியன் – முன்னிலை: அரு.இல.சுந்தரேசன்!

திராவிடர் கழகத் தலைவர் கி.வீரமணி சிறப்புரை!

சென்னை, ஜூலை 10 - அண்ணாமலை பல்கலைக்கழகத்தின் முன்னாள் இணை வேந்தர் டாக்டர் எம்.ஏ.எம்.ராமசாமி அவர்களின் பேருதவியைக் கொண்டு இயங்கி வரும் மணவழகர் மன்றம் முத்தமிழ் விழா அறக்கட்டளை நடத்தும் மணவழகர் மன்றத்தின் 70 ஆம் ஆண்டு முத்தமிழ் விழா இன்று (10.7.2026

வெள்ளிக்கிழமை) மாலை 5.30 மணி அளவில் சென்னை தியாகராயர் நகர் ஜி.என்.செட்டி ரோடு, சர்.பி.டி. தியாகராயர் கலையரங்கத்தில் நடைபெறுகிறது என மணவழகர் மன்றத்தின் செயலாளர் கே.கன்னியாப்பன் தெரிவித்துள்ளார்.

இந்நிகழ்ச்சியில் மணவழகர் மன்றச் செயலாளர் கே.கன்னியாப்பன் வரவேற்புரை ஆற்றுகிறார். இவ்விழாவிற்கு சென்னை தெற்கு மாவட்டக் கழகச் செயலாளர் - முன்னாள் அமைச்சர் மா.சுப்பிரமணியன் தலைமை வகிக்கிறார். மூத்த வழக்கறிஞர் அரு. இல.சுந்தரேசன் முன்னிலை வகிக்கிறார். விழாவில் திராவிடர் கழகத் தலைவர் ஆசிரியர் கி.வீரமணி அவர்கள்

தந்தை பெரியாரும் தமிழ்த் தென்றல் திரு.வி.க.வும் எனும் தலைப்பில் உரையாற்றுகிறார். மேலும் பல்வேறு அரசியல் கட்சித் தலைவர்கள் பங்கேற்று பல்வேறு தலைப்புகளில் உரையாற்றுகின்றனர். மன்றவாக மணவழகர் மன்றத்தின் துணைச் செயலாளர் சு.கருணாநிதி நன்றி கூறுகிறார்.

பெரம்பலூர் மாவட்ட அளவிலான

வளர்ச்சி ஒருங்கிணைப்பு - கண்காணிப்புக் குழுக்கூட்டம்!

குழுவின் தலைவர் கே.என்.அருண்நேரு எம்.பி. தலைமையில் நடைபெற்றது!

பெரம்பலூர், ஜூலை 10 - பெரம்பலூர் மாவட்ட ஆட்சியர் அலுவலக கூட்டரங்கில், மாவட்ட அளவிலான வளர்ச்சி ஒருங்கிணைப்பு மற்றும் கண்காணிப்புக் குழுக்கூட்டம் கண்காணிப்புக்குழுவின்தலைவரும், பெரம்பலூர் பாராளுமன்ற உறுப்பினருமான கே.என்.அருண்நேரு தலைமையில் நடைபெற்றது. இக்கூட்டத்தில் மகாத்மா காந்தி தேசிய

ஊரக வேலை உறுதி திட்டம், பிரதம மந்திரி கிராம சாலை திட்டம், அனைவருக்கும் வீடு வழங்கும் திட்டம், தூய்மை பாரத இயக்கம், ஜல் ஜீவன் இயக்கம், தேசிய ஊரக குடிநீர் வழங்கும் திட்டம், பாராளுமன்ற உறுப்பினர் உள்ளூர் வளர்ச்சித் திட்டம், மத்திய நிதிக்குழு மானியம், தேசிய சமூக பாதுகாப்புத் திட்டம், தேசிய வேளாண் வளர்ச்சித் திட்டம், ஒருங்கிணைந்த மின் மேம்பாட்டு

திட்டம், தமிழ்நாடு விளையாட்டு மேம்பாட்டு ஆணையம், பிரதம மந்திரியின் நுண்ணீர் பாசனத் திட்டம், ஒருங்கிணைந்த குழந்தைகள் வளர்ச்சித் திட்டம், மதிய உணவுத் திட்டம், பி.எம்.கிசான் திட்டம் உள்ளிட்ட ஒன்றிய அரசின் திட்டங்களின் செயல்பாடுகள் குறித்தும், இத்திட்டத்தின் மூலம் என்னென்ன பணிகள் செயல்படுத்தப்பட்டுள்ளது, எத்தனை பயனாளிகள் பயனடைந்துள்ளனர் என்பது குறித்தும், பெரம்பலூர் பாராளுமன்ற உறுப்பினர் விரிவாக ஆய்வு செய்தார்.

மேலும், தமிழ்நாடு அரசின் பல்வேறு துறைகள் மூலம் செயல்படுத்தப்படும் திட்டங்கள் குறித்தும் பெரம்பலூர் நாடாளுமன்ற உறுப்பினர் அவர்கள் விரிவாக ஆய்வு செய்து, மேலும் தகுதியுள்ள பயனாளிகளை கண்டறிந்து வழங்கிட வேண்டும்.

கோவை மாநகர் மாவட்டக் கழக புகைப்படக் கலைஞர் கலைஞர்தாசன் (எ) ராஜேந்திரன் மறைவு!

கழகத் தலைவர் மு.க.ஸ்டாலின் இரங்கல்!

சென்னை, ஜூலை. 10 - கழகத் தலைவர் மு.க.ஸ்டாலின் அவர்கள் விடுத்துள்ள இரங்கல் செய்தியுமாறு :- கோவை மாநகர் மாவட்டத்தைச் சேர்ந்த கழக புகைப்படக்கலைஞர் கலைஞர்தாசன் (எ) ராஜேந்திரன் அவர்கள் நேற்று (9.7.2026) அதிகாலை உடல் நலக்குறைவால் மறைவெய்தினார் என்ற துயரச் செய்தியறிந்து மிகவும் வருத்தமுற்றோன். அன்னாரை இழந்து வாடும் அவரது குடும்பத்தாருக்கும் கோவை மாநகர் மாவட்டக் கழகத்தினருக்கும் எனது ஆழ்ந்த இரங்கலைத் தெரிவித்துக் கொள்கிறேன்.

இவ்வாறு கழகத் தலைவர் மு.க.ஸ்டாலின் அவர்கள் தமது இரங்கல் செய்தியில் குறிப்பிட்டுள்ளார்.

கோவை மாநகர் மாவட்டக் கழக புகைப்படக் கலைஞர்

கலைஞர்தாசன் (எ) ராஜேந்திரன் மறைவு!

மாவட்டக் கழகத்தினர் அஞ்சலி!

கோவை, ஜூலை 10 - கோவை மாநகர் மாவட்டக் கழக புகைப்படக் கலைஞர் கலைஞர் தாசன் (எ) ராஜேந்திரன் திராவிட முன்னேற்றக் கழகத்தில் முத்தமிழ் அறிஞர் கலைஞர் மீதும் கழகத் தலைவர் தளபதி அவர்கள் மீதும் கழக இளந்தலைவர் உதயநிதி ஸ்டாலின் மீதும் கழகத்தின் மீதும் தீவிர பற்றும் ஈடுபாடும் கொண்டவர்.



நிலை நிறுத்திக் கொண்டவர்.

கோவை மாநகர் மாவட்டத்தில் தன்னை ஓர் புகைப்பட கலைஞராக

கலைஞர் தாசன் ராஜேந்திரன் ஆக அனைவரிடத்திலும் நட்பு பாராட்டியவர். திடீரென ஏற்பட்ட உடல் நலக்குறைவால் கலைஞர் தாசன் ராஜேந்திரன் நேற்று (9.7.2026) காலை 3 மணி அளவில் மறைவெய்தினார்.

அன்னாரின் குடும்பத்தாருக்கும் அவரது நண்பர்களுக்கும் கோவை மாநகர் மாவட்டக் கழகத்தின் சார்பாக ஆழ்ந்த இரங்கலைத் தெரிவித்துக் கொள்கிறோம்.

அரசு அலுவலர்கள் அனைவரும், மக்களின் அத்தியாவசியத் தேவைகளையும் உடனடியாகக் கவனித்து, திட்டங்களை காலதாமதமின்றி, தரமான முறையில் நிறைவேற்ற வேண்டும். இவ்வாறு தெரிவித்தார். இக்கூட்டத்தில், ஊரக வளர்ச்சி முகமை திட்ட இயக்குநர் சு.தேவநாதன், வருவாய் கோட்டாட்சியர் திருமதி மு.அனிதா, மாவட்ட வளர்ச்சி ஒருங்கிணைப்பு மற்றும் கண்காணிப்புக் குழு உறுப்பினர்கள் அனைத்து அரசுத் துறை உயர் அலுவலர்கள் மற்றும் உள்ளாட்சி அமைப்புகளின் பிரதிநிதிகள் உள்ளிட்ட பலர் கலந்து கொண்டனர்.

இந்தித் திணிப்பு:

அசாம் மாநிலத்தின் கதிரும் - தமிழ்நாட்டின் நிலையும்!

இந்திய ஒன்றியத்தின் வடகிழக்குப் பகுதியின் வாசலாக இருக்கும் அசாம் மாநிலத்தில், அங்கு ஆள்கின்ற பா.ஜ.க. அரசு இந்தி மொழியை அசாம் மாநிலத்தின் ஆட்சிமொழி (அலுவல் மொழி) பட்டியலில் இணைத்துள்ளது. ஏற்கனவே அசாமி, ஆங்கிலம், போடோ ஆகிய 3 மொழிகள் அசாம் மாநிலத்தின் ஆட்சி மொழிகளாக உள்ளன. நான்காவதாக இந்தியை வலுக்கட்டாயமாக ஆட்சி மொழியாக்கியுள்ளது, முதலமைச்சர் ஹிமந்தா பிஸ்வா சர்மா தலைமையிலான பா.ஜ.க. அரசு.

அசாம் மாநிலம் மொழி உரிமையில் தனி அடையாளம் கொண்ட மாநிலமாகும். பிரிட்டிஷ் ஆட்சிக்காலத்திலேயே வங்காள மாகாணத்துடன் இணைந்திருந்த அசாம் உள்ளிட்ட வடகிழக்கு மாநிலங்களைத் தனியாகப் பிரித்து அசாம் மாகாணமாக ஆக்கியதுடன், அசாமிபோடோ ஆகிய மொழிகளைப் பேசுகிறவர்களுக்குரிய உரிமைகள் நிலைநாட்டப்பட்டன. பிரிட்டிஷாரிடமிருந்து விடுதலை பெற்ற பிறகு, இந்தியா குடியரசு நாடான அதே 1950ஆம் ஆண்டு ஜனவரி 26ஆம் நாள் அசாம் தனி மாநிலமானது. மொழிவழி மாநிலங்கள் பிரிக்கப் படுவதற்கு முன்பே, அசாம் மொழி பேசும் மக்களுக்கான மாநிலம் உருவானதிலிருந்தே அதன் முக்கியத்துவத்தை உணரலாம்.

தன் மாநிலத்தில் உள்ள அசாமி, போடோ ஆகிய இரு மொழிகளும் இந்திய அரசியல் சட்டத்தின் எட்டாவது அட்டவணையின் 22 மொழிகளில் இடம்பிடித்திருக்கும் நிலையில், தொடர்பு மொழியாக ஆங்கிலம் இருப்பதால் இந்த மூன்று மொழிகளையும் அசாம் மாநிலத்தின் ஆட்சி மொழிகளாக்கினர். போடோ மொழி பேசுபவர்கள் அசாம் மாநிலத்தின் பூடான் மற்றும் அருணாசலப்பிரதேசத்தின் எல்லையோரப் பகுதிகளில் வசிக்கும் சமவெளிப் பழங்குடியினர். அவர்கள் தங்களுக்கெனத் தனித்துவமானப் பண்பாட்டைக் கொண்டவர்கள். இந்த நிலையில் எதற்காக இந்தியை நான்காவது ஆட்சிமொழியாக அந்த மாநிலத்தை ஆளும் பா.ஜ.க. அரசு அறிவித்திருக்கிறது?

இந்தி, 'தேசிய மொழி' (ராஷ்டிர பாவா) என்பதால் அதனை மாநிலத்தின் ஆட்சி மொழியாக்குகிறோம் என்று அசாம் மாநில சட்டமன்றக் கூட்டத்தின் முதல் நாளான ஜூலை 6ந் தேதி, அதன் பேரவைத் தலைவர் ரஞ்சித்குமார் தாஸ் அறிவித்தார். இந்தி என்பது இந்தியாவின் தேசிய மொழி அல்ல. ஆனால், அசாம் முதல் தமிழ்நாடு வரை இந்திதான் இந்தியாவின் தேசிய மொழி என்கிற மோசடும் பிரச்சாரம் தொடர்ந்து செய்யப்படுகிறது. இந்தி என்பது இந்திய ஒன்றிய அரசின் அலுவல் மொழி. ஆங்கிலம் இணை அலுவல் மொழியாக உள்ளது. உத்தரப்பிரதேசம், மத்தியப் பிரதேசம், ஹரியானா, ராஜஸ்தான், பீகார் உள்ளிட்ட வடமாநிலங்களில் இந்தி பேசும் மக்கள் அதிகளவில் உள்ளதால் அந்த மாநிலங்களில் அது அலுவல் மொழியாக உள்ளது.

இந்தியாவுக்கெனத் தனியாக ஒரு தேசிய மொழி கிடையாது. எட்டாவது அட்டவணையில் இடம்பெற்றிருக்கும் 22 மொழிகளும், அதில் இடம்பெறக் காத்திருக்கும் மொழிகளும் இந்தியாவின் மொழிகள்தான். ஆனால், இந்தியைத் திணிப்பதற்கு, 75 ஆண்டுகளுக்கும் மேலாக நடைபெற்று வரும் முயற்சிக்காக, அதனை தேசிய மொழி என்று சொல்லி, பொய்யானக் கருத்தைப் பரப்பி வருகிறார்கள். அசாம் மாநிலத்தில் அந்தப் பொய்யான அதிகாரப்பூர்வமானதாக மாற்றி, இந்தி மொழியை நான்காவது ஆட்சி மொழியாக்கியுள்ளனர்.

அசாம் மாநில சட்டமன்ற நிகழ்வுகளை ஒளிபரப்புவதற்காக 'அசாம் லைஜிஸ்லேடிவ் அசெம்பிளி' என்ற தொலைக்காட்சி சேனலும் இயங்கி வருகிறது. அதனை 'அசாம் விதான் சபா டி.வி.' எனப் பெயர் மாற்றம் செய்துள்ள அசாம் பா.ஜ.க. அரசு, அந்த டி.வி. சேனலின் இலச்சினையில் இடம்பெற்றிருந்த போடோ எழுத்துகளையும் நீக்கிவிட்டது. இதனை எதிர்த்து

அனைத்து போடோ மாணவர்கள் சங்கம் போராட்டத்தை முன்னெடுத்துள்ளது. போடோ மக்களின் உரிமைகள் தொடர்ந்து பறிக்கப்படுவதை அவர்கள் சட்டிக்காட்டுகிறார்கள். அசாம் முதல்வர் பிஸ்வா சர்மா இதற்கு சப்பைக்கட்டான காரணம் சொல்லி, சமூக வலைத்தளத்தில் சாஜாப்பு செய்திருக்கிறார். அசாம் மாநிலத்தின் கதியைநினைத்து அசாமி, போடோ மொழி பேசும் மக்கள் அச்சத்தில் உறைந்துள்ளனர்.

சொந்த மாநில மக்கள் பேசும் மொழிகளைப் பின்புலத்தில் தள்ளி, இந்தியைத் திணித்து, மெல்ல மெல்ல மாநில மொழிகளை அழிக்கும் மோசமான செயல்பாடு, இந்தியாவின் வட மாநிலங்களில் நிறைவேற்றப்பட்டு, இப்போது அது வடகிழக்கு மாகாண நுழைவாயிலுக்குள் தன் வேலையைக் காட்டத் தொடங்கியுள்ளது. தேசியக் கல்விக் கொள்கை 2020 மூலமாக மும்மொழிக் கொள்கையைக் கட்டாயமாக்கியுள்ள ஒன்றிய பா.ஜ.க. அரசு, தனது பாடத்திட்டத்தின் கீழ் வரும் சி.பி.எஸ்.இ. பள்ளிகளில் இந்தி சமஸ்கிருதம் கட்டாயம் என்பதை உறுதி செய்துவிட்டது.

ஒன்றிய பா.ஜ.க. அரசும், பா.ஜ.க. ஆட்சி செய்யும் மாநிலங்களும் இந்தத் திணிப்பைத் தீவிரமாக மேற்கொண்டு வருகின்றன. இவற்றையெல்லாம் 60 ஆண்டுகளுக்கு முன்பே தொலைநோக்குப் பார்வையுடன் உணர்ந்த பேரறிஞர் அண்ணா அவர்கள் 1968ஆம் ஆண்டு ஜனவரி 23ஆம் நாளன்று, தி.மு.கழக ஆட்சியின் முதல்வராக இருமொழிக்கொள்கையைதமிழ்நாடு சட்டமன்றத்தில் நிறைவேற்றினார். இன்று வரை அது நிலைப்பெற்றிருக்கிறது.

தற்போது தமிழ்நாட்டை ஆளும் த.வெ.க. அரசின் ஆளுநர் உரையில்கூட அண்ணாவின் இரு மொழிக் கொள்கைக் கடைப்பிடிக்கப்படும் எனத் தெரிவித்துள்ளது.

த.வெ.க. அரசின் சொல்லும் செயலும் ஒன்றாக இருக்க வேண்டும். இருமொழிக் கொள்கையைக் கடைப்பிடிப்போம் என்று அறிவித்துவிட்டு, 1000 சி.பி.எஸ்.இ. பள்ளிகளுக்குத் தடைபிழிமைச் சான்று வழங்கிவிட்டோம் என்று தம்பட்டம் அடிக்கிறது த.வெ.க. அரசு. இந்தப் பள்ளிகள் வாயிலாக இந்தத் திணிப்புக்கு கொல்லைப்புற வாசல் திறக்கப்பட்டுள்ளது. அரசுப் பள்ளியில் ஆய்வு என்ற பெயரில் நுழைந்து, அங்கு படிக்கும் மாணவியிடம் தனது இங்கிலிஷ் திமிரைக் காட்டிய தொழில்துறை அமைச்சர் கீர்த்தனா இதற்கு முன், தன்னிடம் பேட்டி கேட்க ஆங்கிலத் தொலைக்காட்சி சேனலுக்கு இந்தியில் பேட்டி கொடுத்தார். இந்தியில் பேசினால்தான் இந்தியாவின் பிற மாநிலங்களில் உள்ளவர்களுக்குப் புரியும் என்று அதற்கு வியாக்கியானம் செய்தார். இந்திதான் இந்த நாட்டின் தேசிய மொழி என்ற மோசடியான கருத்தை நம்புகிறவராகவும், அதனைப் பரப்புகிறவராகும் தமிழ்நாட்டின் அமைச்சர் இருப்பது ஆழ்ந்த கவலைக்குரியது.

அசாம் மாநிலத்தில் நான்காவது ஆட்சி மொழியாக இந்தியை நடைமுறைப்படுத்துவது தொடர்பாக அந்த மாநிலத்தின் அமைச்சர்கள், எதிர்க்கட்சி உறுப்பினர்கள் அடங்கிய அலுவல் ஆய்வுக்குழுக் கூட்டத்தில் கலந்து கொண்ட எதிர்க்கட்சியான காங்கிரஸின் சட்டமன்ற உறுப்பினர் வாசித் அலி சவுத்ரியும், இந்திக்குப் பச்சைக் கொடி காட்டியிருக்கிறார். தமிழ்நாட்டில் த.வெ.க. கூட்டணி அரசில் காங்கிரஸ் பங்கெடுத்துள்ளது.

திராவிட இயக்கங்கள், "வாழ்க" என்று முழங்கியபோது, அதற்குப் பதிலாக, 'ஜே' போட்டதும், வயருக்கு முன் 'திரு' என்கிற தமிழ்ச் சொல்லுக்குப் பதில், வயருக்கும் பின்னால் 'ஜி' போட்டு அழைத்ததும் தமிழ்நாட்டில் காங்கிரஸ் உருவாக்கிய கலாச்சாரமாகும். அதன் நீட்சியாக பா.ஜ.க. ஆர்.எஸ்.எஸ். கூட்டம் செய்யப்பட்டு வருகிறது. த.வெ.க. அமைச்சரவையில் காங்கிரஸ் நேரடியாகப் பங்கேற்றுள்ளது. ஆர்.எஸ்.எஸ். தன் வளர்ப்புகளை ஊடுருவச் செய்திருக்கிறது. அசாமியின் கதியைப் பார்க்கும்போது, தமிழ்நாட்டின் நிலை என்னாகுமோ?



பெருநகர் சென்னை மாநகராட்சி விருகம்பாக்கம் 128வது வார்டில் திராவிட மாடல் ஆட்சியில் மயான பூமியை சீரமைக்கவும், புதிய சீமென்ட் சாலை அமைக்கவும், நிலப்பரப்பை சமன் செய்து மியாவாக்கி காடுகளை உருவாக்கவும், மின் கடமைப்பு மற்றும் காரிய மேடை அமைக்கவும் 2023-2024ம் ஆண்டு மாநகராட்சி பட்ஜெட்டில் சுமார் ரூ.1 கோடியை 50 இலட்சத்தில் பணிகளுக்கான ஒப்புதல் வழங்கப்பட்டு பணிகளும் தொடங்கப்பட்டு நடைபெற்று வந்த நிலையில் தற்போது அப்பணிகள் முடிவாகும் தருவாயில் மாமன்ற உறுப்பினர் ரத்னா லோகேஷ்வரன் அப்பணிகளை ஆய்வு மேற்கொண்டார். மேலும் காந்தி நகர் மற்றும் ஷேக் அப்துல்லா நகரில் நடைபெற்று வரும் புதிய மழைநீர் வடிகால் கால்வாய் அமைக்கும் பணிகளையும் ஆய்வு செய்தார். அவ்வப்போது மாநகராட்சி உதவிப் பொறியாளர், வட்ட கழக செயலாளர்கள் மு. கோவிந்தராஜ், வி.ஏ.ராஜா மற்றும் நிர்வாகிகள் நீச்சி பாய், வழுவுவூ, பரந்தாமன் உள்ளிட்ட நிர்வாகிகள் உடனிருந்தனர்.